

DEĊIŻJONI TAL-KUMMISSJONI

ta' l-20 ta' Awwissu 2007

dwar kontribut finanzjarju mill-Komunità għal miżuri ta' emerġenza fil-ġlieda kontra l-marda
Newcastle fir-Renju Unit fl-2006

(notifikata taht id-dokument numru C(2007) 3891)

(It-test Ingliż biss huwa awtentiku)

(2007/568/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-qasam veterinarju ⁽¹⁾, u partikolarment l-Artikoli 3(3) u 4(2) tagħha,

Billi:

- (1) Sabiex tikkontribwixxi għall-qerda tal-marda ta' Newcastle fl-iqsar żmien, il-Komunità għandha l-possibbiltà li tikkontribwixxi finanzjarjament għall-ispejjeż eliġibbli mgarrba mill-Istat Membru, fil-kondizzjonijiet stipulati mill-Artikolu 4(2) tad-Deciżjoni 90/424/KEE.
- (2) Il-hlas ta' l-appoġġ finanzjarju Komunitarju lejn il-miżuri ta' emerġenza għall-qerda tal-marda Newcastle hu suġġett għar-regoli stipulati fir-Regolament tal-Kummissjoni (KE) Nru 349/2005 tat-28 ta' Frar 2005 li jstabbilixxi r-regoli rigward il-finanzjament Komunitarju għall-interventi urġenti u l-ġlieda kontra ċertu mard ta' l-annimali kif imsemmi fid-Deciżjoni tal-Kunsill 90/424/KEE ⁽²⁾.
- (3) Fl-2006 sehhew tifqighat tal-marda Newcastle fir-Renju Unit. Il-feġġ ta' din il-marda jista' jirrappreżenta periklu serju għall-popolazzjoni tal-bhejtem tal-Komunità.
- (4) Fl-11 ta' April 2007, ir-Renju Unit ippreżenta l-ahhar stima approssimativa ta' l-infiq li gġarrbu minhabba l-qerda tal-marda.
- (5) L-awtoritajiet Brittaniċi ssodisfaw bis-shih l-obbligi tekniċi u amministrattivi tagħhom stipulati fl-Artikolu 3 tad-Deciżjoni 90/424/KEE u l-Artikolu 6 tar-Regolament (KE) Nru 349/2005.

(6) Il-hlas tal-kontribut finanzjarju mill-Komunità għandu jkun suġġett għall-kundizzjoni li l-azzjonijiet ipplanati fil-fatt twettqu u li l-awtoritajiet jipprovdru l-informazzjoni kollha meħtieġa fiż-żmien stipulat.

(7) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOTTAT DIN ID-DEĊIŻJONI:

Artikolu 1

Il-Kontribuzzjoni finanzjarja mill-Komunità

1. Ir-Renju Unit jista' jikseb kontribut finanzjarju tal-Komunità għall-ispejjeż li gġarrbu fil-qafas tal-miżuri ta' urġenza fil-ġlieda kontra l-marda ta' Newcastle fl-2006.

2. Il-kontribut finanzjarju għandu jkun ta' 50 % ta' l-ispejjeż imgarrba li jkunu eliġibbli għall-finanzjament mill-Komunità. Dawn jithallsu bil-kondizzjonijiet stipulati fir-Regolament (KE) Nru 349/2005.

Artikolu 2

Destinatarju

Din id-Deciżjoni hija indirizzata lir-Renju Unit tal-Gran Brittanja u lill-Irlanda ta' Fuq.

Magħmul fi Brussell, 20 ta' Awwissu 2007.

Għall-Kummissjoni

Markos KYPRIANOU

Membru tal-Kummissjoni

⁽¹⁾ ĠU L 224, 18.8.1990, p. 19. Id-Deciżjoni kif emendata l-ahhar bir-Regolament (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 55, 1.3.2005, p. 12.